

śrī-yamunā-stavāḥ

kalinda-tanaye devi paramānanda-varadhini |
snāmi te salile sarvāparādhān mām vimocaya ||

cid-ānanda-bhānoḥ sadā nanda-sūnoḥ
para-prema-pātrī drava-brahma-gātrī |
aghānām lavitrī jagat-kṣema-dātrī
pavitri-kriyān no vapur mitra-putrī ||

jayati taraṇi-putrī dharmā-rāja-svasā yā
kalayati mathurāyāḥ sakhyam atyeti gaṅgām |
murahara-dayitā tat-pāda-padma-prasūtam
vahati ca makarandam nīra-pūra-cchalena ||

gaṅgādi-tīrtha-pariṣevita-pāda-padmām
goloka-saukhya-rasa-pūra-mahim mahimnā |
āplāvitākhila-sudhāsu jalām sukhābdhau
rādhā-mukunda-muditām yamunām namāmi ||

--o)0(o--

(1)

śrī-rūpa-gosvāmi-prabhupāda-viracitam

śrī-yamunāṣṭakam

bhrātur antakasya pattane'bhīpatti-hāriṇī
prekṣayāti-pāpino 'pi pāpa-sindhu-tāriṇī
nīra-mādhurībhīr apy aśeṣa-citta-bandhinī
mām punātu sarvadāravinda-bandhu-nandinī ||1||

hāri-vāri-dhārayābhīmaṇḍitoru-khāṇḍavā
puṇḍarīka-maṇḍalodyad-aṇḍajālī-tāṇḍavā
snāna-kāma-pāmarogra-pāpa-sampad-andhinī
mām punātu sarvadāravinda-bandhu-nandinī ||2||

śīkarābhīmrṣṭa-jantu-durvipāka-mardinī
nanda-nandanāntaraṅga-bhakti-pūra-varadhini
tīra-saṅgamābhilāṣi-maṅgalānubandhinī
mām punātu sarvadāravinda-bandhu-nandinī ||3||

dvīpa-cakravāla-juṣṭa-sapta-sindhu-bhedini
śrī-mukunda-nīrmitoru-divya-keli-vedini
kānti-kandalībhīr indranīla-vṛnda-nindini
mām punātu sarvadāravinda-bandhu-nandinī ||4||

māthureṇa maṇḍalena cāruṇābhīmaṇḍitā
prema-naddha-vaiṣṇavādhva-varadhanāya paṇḍitā
ūrmi-dor-vilāsa-padmanābha-pāda-vandini
mām punātu sarvadāravinda-bandhu-nandinī ||5||

ramya-tīra-rambhamaṇa-go-kadamba-bhūṣitā
divya-gandha-bhāk-kadamba-puṣpa-rāji-rūṣitā
nanda-sūnu-bhakta-saṅgha-saṅgamābhīnandinī
mām punātu sarvadāravinda-bandhu-nandinī ||6||

yamunā-stotrāṇi

phulla-pakṣa-mallikākṣa-hamsa-lakṣa-kūjitā
bhakti-viddha-deva-siddha-kinnarāli-pūjitā
tīra-gandhavāha-gandha-janma-bandha-randhinī
mām punātu sarvadāravinda-bandhu-nandinī ||7||

cid-vilāsa-vāri-pūra-bhūr-bhuvah-svar-āpinī
kīrtitāpi durmadoru-pāpa-marma-tāpinī
ballavendra-nandanāṅga-rāga-bhaṅga-gandhinī
mām punātu sarvadāravinda-bandhu-nandinī ||8||

tuṣṭa-buddhir aṣṭakena nirmalormi-ceṣṭitām
tvām anena bhānu-putri! sarva-deva-veṣṭitām
yaḥ stavīti vardhayasva sarva-pāpa-mocane
bhakti-pūram asya devi! puṇḍarīka-locane ||9||

iti śrī-rūpa-viracittam śrī-yamunāṣṭakam

--o)0(o--

(2)

śrī-yamunāṣṭakam

murāri-kāya-kālimā-lalāma-vāri-dhāriṇī
ṭṇī-kṛta-triviṣṭapā triloka-śoka-hāriṇī |
mano'nukūla-kūla-kuñja-puñja-dhūta-durmadā
dhunotu me mano-malaṁ kalinda-nandinī sadā ||1||

malāpahāri-vāri-pūra-bhūri-maṇḍitāmṛtā
bhṛṣam prapātaka-prapañcanātīpaṇḍitā niśā |
sunanda-nandanāṅga-saṅga-rāga-rañjitā hitā
dhunotu me mano-malaṁ kalinda-nandinī sadā ||2||

lasat-taraṅga-saṅga-dhūta-bhūta-jāta-pātakā
navīna-mādhurī-dhurīṇa-bhakti-jāta-cātakā |
taṭānta-vāsa-dāsa-hamsa-saṁsṛtāhnikā-madā
dhunotu me mano-malaṁ kalinda-nandinī sadā ||3||

vihāra-rāsa-kheda-bheda-dhīra-tīra-mārutā
gatā girām agocare yadiya-nīra-cārutā |
pravāha-sāhacarya-pūta-medinī-nadī-nadā
dhunotu me mano-malaṁ kalinda-nandinī sadā ||4||

taraṅga-saṅga-saikatāntarāntitam sadāsītā
śaran-niśākarāmsu-maṅju-maṅjarī-sabhājitā |
bhavārcanā-pracāruṇāmbunādhunāniśāradā
dhunotu me mano-malaṁ kalinda-nandinī sadā ||5||

jalānta-keli-kāri-cāru-rādhikāṅga-rāgiṇī
sva-bhartur anya-durlabhāṅgatāṅgatāmśa-bhāginī |
sva-datta-supta-sapta-sindhu-bhedinātikovidā
dhunotu me mano-malaṁ kalinda-nandinī sadā ||6||

jala-cyutācyutāṅga-rāga-lampaṭāli-sālinī
vilola-rādhikā-kacānta-campakāli-mālinī |
sadāvagāhanāvātīrṇa-bharṭṛ-bhṛtya-nāradā
dhunotu me mano-malaṁ kalinda-nandinī sadā ||7||

yamunā-stotrāṇi

sadaiva nanda-nanda-keli-śāli-kuñja-mañjulā
taṭottha-phulla-mallikā-kadamba-reṇu-sūjvalā |
jalāvagāhinām nṛṇām bhavābdhi-sindhu-pāradā
dhunotu me mano-malaṁ kalinda-nandinī sadā ||8||

ity ajñāta-kaver yamunāṣṭakam
||2||

--o)0(o--

(3)

śrī-yamunāṣṭakam

kṛpā-pārāvāram tapana-tanayām tāpa-śamanīm
murāri-preyasyām bhava-bhaya-davām bhakti-varadām |
viyaj-jālān muktām śriyam api sukhāpteḥ paridinaṁ
sadā dhīro nūnaṁ bhajati yamunām nitya-phala-dām ||1||

madhu-vana-coriṇi bhāskara-vāhini jāhnavi-saṅgini sindhu-sute
madhuripu-bhūṣiṇi mādharma-toṣiṇi gokula-bhīti-vināśa-kṛte |
jagad-agma-mocani mānasa-dāyini keśava-keli-nidāna-gate
jaya yamune jaya bhīti-nivāriṇi saṅkaṭa-nāśini pāvaya mām ||2||

ayi madhure madhu-moda-vilāsini śaila-vidāriṇi vega-bhare
parijana-pālini duṣṭa-niṣṭhani vāñchita-kāma-vilāsa-dhare |
vraja-pura-vāsi-janārjita-pātaka-hāriṇi viśva-janoddharike
jaya yamune jaya bhīti-nivāriṇi saṅkaṭa-nāśini pāvaya mām ||3||

ativipad-ambudhi-magna-janaṁ bhava-tāpa-śatākula-mānasakam
gatim atihīnam aśeṣa-bhayākulam āgata-pāda-saroja-yugam |
ṛṇa-bhaya-bhītim aniṣkṛti-pātaka-koṭi-śatāyuta-puñjatarām
jaya yamune jaya bhīti-nivāriṇi saṅkaṭa-nāśini pāvaya mām ||4||

nava-jalada-dyuti-koṭi-lasat-tanu-hema-mayābhara-rañjitate
taḍid-avaheli-padāñcala-cañcala-śobhita-pīta-sucaila-dhare |
maṇi-maya-bhūṣaṇa-citra-paṭāsana-rañjita-gaṅgita-bhānu-kare
jaya yamune jaya bhīti-nivāriṇi saṅkaṭa-nāśini pāvaya mām ||5||

śubha-puline madhu-matta-yadūdbhava-rāsa-mahotsava-keli-bhare
ucca-kulācala-rājita-mauktika-hāra-mayābhara-rodha-sike |
nava-maṇi-koṭika-bhāskara-kañcuki-śobhita-tāraka-hāra-yute
jaya yamune jaya bhīti-nivāriṇi saṅkaṭa-nāśini pāvaya mām ||6||

karivara-mauktika-nāsika-bhūṣaṇa-vāta-camatkṛta-cañcalake
mukha-kamalāmala-saurabha-cañcala-matta-madhu-vrata-locanike |
maṇi-gaṇa-kunḍala-lola-prasphurad-ākula-gaṅḍa-yugāmalake
jaya yamune jaya bhīti-nivāriṇi saṅkaṭa-nāśini pāvaya mām ||7||

kala-rava-nūpura-hema-maya-cita-pāda-saroruha-sāruṇike
dhimi- dhimi- dhimi- dhimi-tāla-vinodita-mānasa-mañjula-pāda-gate |
tava pada-paṅkajam āśrita-mānava-citta-sadākhila-tāpa-hare
jaya yamune jaya bhīti-nivāriṇi saṅkaṭa-nāśini pāvaya mām ||8||

ity ajñāta-kaver yamunāṣṭakam
||3||

śrī-nanda-kīśora-gosvāmi-viracitaṁ

śrī-yamunāṣṭakam

mada-kalakala-kalabīṅka-kulākula-koka-kutūhala-nīre
taruṇa-tamāla-viśāla-rasāla-palāśa-vilāsa-sutīre |
tarala-tuṣāra-taraṅga-vihāra-vilolita-nīraja-nāle
mama duritaṁ tvaritaṁ hi vināśaya nalinānandaka-bāle ||1||

lalita-kadamba-kadamba-nitamba-mayūra-manohara-nāde
nija-jala-saṅgita-śītala-māruta-sevita-pādapa-pāde |
vikasita-sita-śatapatra-lasad-gamanāñcita-matta-marāle
mama duritaṁ tvaritaṁ hi vināśaya nalinānandaka-bāle ||2||

rādhā-ramaṇa-caraṇa-śaraṇāgati-jīvana-jīvana-vāhe
bahutara-sañcita-pāpa-vidāraṇa-dūrīkṛta-bhava-dāhe |
vidhi-vismāpaka-durjana-tāpaka-nija-tejo-jita-kāle
mama duritaṁ tvaritaṁ hi vināśaya nalinānandaka-bāle ||3||

amara-nikara-vara-vāg-abhinandita-hari-jala-keli-vilāse
nija-taṭa-vāsi-manoratha-pūraṇa-kṛta-surataru-parihāse |
snāna-vimardita-hari-pada-kuṅkuma-paṅka-kalaṅkita-bhāle
mama duritaṁ tvaritaṁ hi vināśaya nalinānandaka-bāle ||4||

amala-kamala-kula-dala-cala-madhukara-ninada-pratidhvani-śobhe
sva-salila-śīkara-sevaka-nara-vara-samudita-hari-pada-lobhe |
svāṅga-sparśa-sukhī-kṛta-vāyu-samuddhata-jana-pada-jāle
mama duritaṁ tvaritaṁ hi vināśaya nalinānandaka-bāle ||5||

maṇi-gaṇa-mauktika-mañjula-māla-nibaddha-taṭa-dvaya-bhāse
prakara-nikara-tanu-dhāri-sureśvara-maṇḍala-racita-nivāse |
vipula-viśada-mṛdu-tala-pulināvali-kamana-gamana-baka-māle
mama duritaṁ tvaritaṁ hi vināśaya nalinānandaka-bāle ||6||

agaṇita-guṇa-gaṇa-sādhana-samudaya-durlabha-bhakti-taḍāge
sānandātyavagāhana-dāyini mādharma-sama-tanu-rāge |
rasa-nidhi-sukha-vidhi-kāraṇa-keśava-pāda-vimukha-vikarāle
mama duritaṁ tvaritaṁ hi vināśaya nalinānandaka-bāle ||7||

vraja-nava-yuvati-vihāra-vidhāyaka-kuṅja-puñja-kṛta-seve
nija-suśamā-nicayena vaśīkṛta-gokula-jīvana-deve |
kṛṣṇa-candra-karuṇā-rasa-vāhini-vṛndāvana-vana-māle
mama duritaṁ tvaritaṁ hi vināśaya nalinānandaka-bāle ||8||

sārthaka-sundara-pada-yamakāñcita-karaṇa-kutūhala-kāraṁ
padyāṣṭakam idam arka-sutā-mahimāmṛta-varṇana-bhāraṁ |
kavivara-nanda-kīśora-kṛtaṁ śubha-bhakti-yuto nara-jātiḥ
ko'pi paṭhed yadi goṣṭha-purandara-bhakta-gaṇeṣu vibhāti ||9||

śrī-nanda-kīśora-gosvāmi-viracitaṁ śrī-yamunāṣṭakam
||4||

yamunā-stotrāṇi

--o)0(o--

(5)

vanamāli-śāstri-viracitam

śrī-yamunāṣṭakam

tvayi snātā dhyātā tava salila-pātā namayitā
stuteḥ kartā dhartā tava rajasi martā ravisute |
na caivākhyām vaktā śamana-sadane yāti yamune
namāmas tvām nityām sakala-guṇa-yuktām ravi-sutām ||1||

murārāteḥ kāya-pratima-lalitām vāri dadhatīm
kalindādreḥ śṛṅgād api patana-śilām gatimatīm |
sva-pādābjaṁ dhyātur jani-maraṇa-śokaṁ vitudatīm
namāmas tvām nityām sakala-guṇa-yuktām ravi-sutām ||2||

kadambānām puṣpāvalibhir aniśam rūṣita-jalām
vidhīndrādyair devair muni-jana-kulaiḥ pūjita-padām |
bhramad-go-godhugbhir vihaga-nikarair bhūṣita-taṭām
namāmas tvām nityām sakala-guṇa-yuktām ravi-sutām ||3||

raṇad-bhṛṅga-śreṇī-vikasita-sarojaāvali-yutām
taraṅgāntarbhrāmyan-makara-sapharī-kacchapa-kulām |
jala-kṛīḍad-rāmānuja-caraṇa-saṁśleṣa-rasikām
namāmas tvām nityām sakala-guṇa-yuktām ravi-sutām ||4||

taru-śreṇī-kuñjāvalibhir abhitaḥ śobhita-taṭām
mahokṣānām śṛṅgāvalibhir abhito mardita-taṭām |
sthitām vṛndāavyām satatam abhitaḥ puṣpita-vanām
namāmas tvām nityām sakala-guṇa-yuktām ravi-sutām ||5||

niśāyām yasyām bimbitam amala-tārā-gaṇam aho
vilokyotkaṇṭhante sakala-sapharā attum aniśam |
vikīrṇam lājānām nikaram iti matvā sarabhasam
namāmas tvām nityām sakala-guṇa-yuktām ravi-sutām ||6||

śaran-megha-cchāyā sakala-manujair yat salila-gā
hareḥ svasyām āptum snapanam iti buddhyā sarabhasam |
kim āyātā garbhe sura-sarid aho tarkyata iti
namāmas tvām nityām sakala-guṇa-yuktām ravi-sutām ||7||

nṛṇām ikṣā-mātrād api sakala-saukhyam vidadhatīm
anāyāsenaivākhila-bhuvana-bhogyam pradadatīm |
sva-kāntūnām vyūhair balabhid-upalam cāpi tudatīm
namāmas tvām nityām sakala-guṇa-yuktām ravi-sutām ||8||

mamaiśā vijñaptiḥ pada-kamalayos te taraṇije
baṭe hā bhāṇḍire tava vimala-tīre nivasataḥ |
hare kṛṣṇety uccair api ca tava nāmāni gadataḥ
sadā vṛndāraṇye janani jananaṁ yātu mama vai ||9||

kim āyātā kālaḥ sa iha janane me hata-vidher
yadāyātaḥ kṛṣṇo madhu-madhura-vān-nirjhara-jalaiḥ |
śruter mārgam siñcan kara-kamala-yugmena sahasā
mad-aṅgam svāṅge hā vratatim iva vṛkṣo gamayitā ||10||

idaṁ stotraṁ prātaḥ paṭhati yamunāyāḥ pratidinam
śarīrī yas tasyopari bhavati prītā ravi-sutā |
hareḥ preṣṭho bhūtvā hari-caraṇa-bhaktim ca labhate
bhuvo bhogān muktvā vrajati maraṇānte hari-padam ||11||

iti śrī-vanamāli-śāstri-viracitam śrī-yamunāṣṭakam
||5||

--o)0(o--

(6)

śrī-hita-hari-vaṁśa-gosvāminā viracitam

śrī-yamunāṣṭakam

vrajādhirāja-nandanāmbudābha-gātra-vandanā-
nulepa-gandha-vāhinīm bhavābdhi-bīja-dāhinīm |
jagat-traye yaśasvinīm lasat-sudhī-payasvinīm
bhaje kalinda-nandinīm duranta-moha-maṅjarīm ||1||

rasaika-sīma-rādhikā-padābja-bhakti-sādhikām
tad-aṅga-rāga-piṅjara-prabhāta-puñja-maṅjulām |
svarociṣāti-maṅjulām kṛtājanādhigaṅjanām
bhaje kalinda-nandinīm duranta-moha-maṅjarīm ||2||

vrajendra-sūnu-rādhikā-hṛdi prapūrṇa-mānayor
mahā-rasābdhi-pūrayor ivātitivra-vegataḥ |
bahih samucchalan-nava-pravāha-rūpiṇīm aham
bhaje kalinda-nandinīm duranta-moha-maṅjarīm ||3||

vicitra-ratna-baddha-sat-taṭa-dvaya-śriyojjvalām
vicitra-haṁsa-sārasādy-ananta-pakṣi-saṅkulām |
vicitra-haima-mekhalām kṛtātidīna-pālanām
bhaje kalinda-nandinīm duranta-moha-maṅjarīm ||4||

vahantikām priyām harer mahā-kṛpā-svarūpiṇīm
viśuddha-bhaktim ujjvalām pare rasātmikām viduḥ |
sudhā-srutim tv alaukikim pareśa-varṇa-rūpiṇīm
bhaje kalinda-nandinīm duranta-moha-maṅjarīm ||5||

surendra-vṛnda-vandyayā rasād adhiṣṭhate vane
sadopalabdhi-mādhavādbhutauka-sad-rasonmadām |
atīva vihvalām ivoccalat-taraṅga-dor-latām
bhaje kalinda-nandinīm duranta-moha-maṅjarīm ||6||

praphulla-paṅkajānanām lasan-navotpalekṣaṇām
rathāṅga-nāma-yugmaka-stanīm udāra-haṁsakām |
nitamba-cāru-rodhasam hareḥ priyām rasojjvalām
bhaje kalinda-nandinīm duranta-moha-maṅjarīm ||7||

samasta-veda-mastakair agamya-vaibhavām sadā
mahā-munīndra-nārādātibhiḥ sadaiva bhāvitām |
atulya-pāmarair api śritām pumartha-sāradām
bhaje kalinda-nandinīm duranta-moha-maṅjarīm ||8||

yamunā-stotrāṇi

ya etad aṣṭakam budhas trikālam ādritaḥ paṭhet
kalinda-nandinīm hṛdā vicintya viśva-vanditām |
ihaiva rādhikā-pateḥ padābja-bhaktim uttamām
avāpya sa dhruvam bhavet paratra tuṣṭayānugaḥ ||

iti śrīmad-dhita-harivaṁśa-candra-gosvāminā viracitam
yamunāṣṭakam sampūrṇam
||6||

--o)0(o--

(7)

śrī-vallabhācārya-viracitam

śrī-yamunāṣṭaka-stotram

namāmi yamunām aham sakala-siddhi-hetum mudā
murāri-pada-paṅkaja-sphurad-amanda-reṇūtkatām |
tatastha-nava-kānana-prakāṣa-moda-puṣpāmbunā
surāsura-supūjita-smara-pituḥ śriyam bibhratīm ||1||

kalinda-giri-mastake patad-amanda-pūrojjvalā
vilāsa-gamanollasat-prakāṣa-gaṇḍa-śailonnatā |
sa-ghoṣa-gati-danturā samadhirūḍha-dolottamā
mukunda-rati-varadhini jayati padma-bandhoḥ sutā ||2||

bhuvam bhuvana-pāvanīm adhigatām aneka-svanaiḥ
priyābhir iva sevītām śuka-mayūra-hamsādibhiḥ |
taraṅga-bhuja-kaṅkara-prakāṣa-muktikā-bālukā-
niṭamba-tāṭa-sundarīm namata kṛṣṇa-turya-priyām ||3||

ananta-guṇa-bhūṣite śiva-viriñci-deva-stute
ghanāghana-nibhe sadā dhruva-parāśarābhiṣṭa-de |
viśuddha-mathurā-taṭe sakala-gopa-gopī-vṛte
kṛpā-jaladhi-saṁsrite mama manaḥ sukham bhāvaya ||4||

yayā caraṇa-padmajā muraripoḥ priyam-bhāvukā
samāgamanato bhavet sakala-siddhidā sevātām |
tayā sadṛśātām iyāt kamalajā-sapatnīva yad
dhari-priya-kalindajā manasi me sadā sthīyatām ||5||

namo'stu yamune sadā tava caritram atyadbhutam
na jātu yama-yātanā bhavati te payaḥ-pānataḥ |
yamo'pi bhaginī-sutān katham u hanti duṣṭān api
priyo bhavati sevanāt tava harer yathā gopikāḥ ||6||

mamāstu tava sannidhau tanu-navatvam etāvatā
na durlabhatamā ratir muraripau mukunda-priye |
ato'stu tava lālanā suradhunī param saṅgamāt
tavaiva bhuvi kīrtitā na tu kadāpi puṣṭi-sthitaiḥ ||7||

stutim tava karoti kaḥ kamalajā-sapatni priye
harer yad-anusevayā bhavati saukhyam āmokṣataḥ |
iyam tava kathādhikā sakala-gopikā-saṅgama-
smara-śrama-jalāṅubhiḥ sakala-gātrajaiḥ saṅgamaḥ ||8||

yamunā-stotrāṇi

tavāṣṭakam idam mudā paṭhati sura-sūte sadā
samasta-durita-kṣayo bhavati vai mukunde ratiḥ |
tathā sakala-siddhayo muraripuś ca santuṣyati
svabhāva-vijayo bhaved vadati vallabhaḥ śrī-hareḥ ||9||

śrī-vallabhācārya-viracitaṁ śrī-yamunāṣṭaka-stotraṁ sampūrṇam ||7||

--o)0(o--

(8)

śrī-yamunāṣṭakam

mātar devi kalinda-bhūdhara-sute nīlāmbuja-śyāmala-
snigdhyad-vimalormi-tāṇḍava-dhare tubhyaṁ namaskurmahe |
tvam turyāpy asi yat priyā muraripos tad-bālya-tāruṇyayor
līlānām avadhāyikānya-mahiṣi-vṛndeṣu vandyādhikam ||1||

lokānyān kalikāla-kilita-mahā-duṣkarma-kūṭāṅkitān
nenikte divam utpatiṣyati hi sā gīrvāṇa-kūlaṅkaṣā |
tan mātas tvayi saṁsṛti-prasṛmara-kleśābhībhūtaṁ manaḥ
svar-niḥsreṇim upetum arka-tanaye śraddhām nibadhnāti naḥ ||2||

sonnādaṁ nipatan kalinda-śikhara-prottuṅga-śṛṅgāntarād
gacchan prācyam apanidhiṁ janani sad-vārām pravāhas tava |
madhye-mārgam avāpta-bhūri-viṣayāms tat-kālam unmārjayan
diśyān naḥ śriyam uddhurām marakata-śyāmābhirāma-dyutiḥ ||3||

śayyotthāyam ajasram ātma-sadanāt tvām vikṣya lakṣyām kṣaṇān
mātaḥ prātar apohayāmi vitataṁ duṣpātaka-vrātakam |
sandhībhūya samūlakāṣam akhilaṁ saṅkaṣya sat-karmaṇām
kāṇḍam drāg apavarga-mārga-gamane yenārgalī-bhūyate ||4||

nāvāsam dyu-sadām na pannaga-puraṁ nānyāś ca bhoga-sthalīḥ
ślāghe'ham param atra kim tu vipulāḥ śrī-bhāratīyā bhuvaḥ |
svecchā-dhāvad-udagra-duṣkalikari-kṛdā-kṛpāṇāyitā
yāsv etās tava vāriṇām ravi-sute cañcvanti vīci-cchaṭāḥ ||5||

tvat-kūle nivasan vasan na vṛjina-vyūho'bhipuṇvan muhuḥ
pāryapāyam apāyavāri madhuraṁ vāri graheśātmaje |
dūrikṛtya ṛṇa-cayam saphalayan janmātmano nirbharā-
nandāsvādana-tatparo gamayitā kālam kadāyam janaḥ ||6||

no tattvāvagama-sprhā na vipulāyāsaḥ satām saṅgatau
no tat-tan-nigamāgamokta-vividhānuṣṭhāna-niṣṭhāpi ca |
yeṣām te'pi janāḥ pataṅga-tanaye bhittvā pitur maṇḍalaṁ
sodaryam ca vadhīrya te sukṛtino brahmātmatām bibhrati ||7||

vaktum te mahimānam asmi na vibhur loke vikuṅṭho'py alam
kaṁsārāti-kuṭumbini prakatayat prītiṁ param kuṅṭhitām |
yad vedair api mrgyamāṇam anīsam tad brahma mātar yatas
tvat-kūla-stha-nikuṅja-maṅju-valaya-kroḍeṣu vikṛḍati ||8||

iti śrī-yamunāṣṭakam sampūrṇam

||8||